

له نویو سیاستونو سره زموږ زور چلند

دا څومو سیاسي غونډه ده، چې زه ورڅخه زده کړه کوم، خو زموږ هغه سیاستوال چې یو څه کولای شي او اجرایی صلاحیت لري لاهم له دې زده کړې څخه ناخبره دي. دا زده کړه څه ده؟ موږ باید له گاونډیو او نړیوالو زبرځواکونو سره څه ډول چلند وکړو؟ نهه کاله کېږي چې موږ زبرځواکونو ته د خپلو گاونډیانو له لاسه شکایت کوو، ورته ژاړو، خدای او قرآن ورته شپې (شفیع) کوو، گواښ ورته کوو، اسناد ورته را باسو او ... خو نه زبرځواکونه را باندې رحمیږي او نه هم گاونډیان را څخه لاس اخلي، دا ولې؟

ستونزه: اصلي ستونزه داده چې موږ روانه جگړه نه ده پېژندلې، له پېښو سره زور چلند کوو. او په سیاسي مناسباتو کې عقیده، اخلاق او عواطف لټوو. غواړم همدلته یې ووايم، چې روانه جگړه له عقیدې، عواطفو او اخلاقو سره هېڅ ډول میکانیکي اړیکه نه لري، دا جگړه یوازې او یوازې د گټو او ځواک جگړه ده هر څوک (د جگړې هر لوری) په خپلو گټو پسې دی، نه زموږ د دین او ایمان غم ورسره دی، نه یې پرموږ زړه سوزي او نه هم زموږ په وړاندې کوم اخلاقي مکلفیت لري، خو زموږ برخورد ورسره داسې دی چې:

۱- کله ورته ژاړو، چې خدای او رسول ته وگورئ له موږ لاس واخلي، گورئ بچي مو وژل کېږي بنځي را کونډېږي، وطن را خرابېږي ... دښمن زموږ په دې وضعیت کرس کرس خاندې او زموږ له کمزورتیا او مجبوریت څخه خوند اخلي.

۲- کله اسناد په لاس راشي او خوشاله شو چې هه! دادی ثابتې می کړه چې پلانی گاونډی او پلانی زبرځواک زموږ په چارو کې لاس وهي، له موږ سره صادقانه چلند نه کوي او په خپل قول نه درېږي او دادی موږ اسناد په لاس لرو، ددې په مقابل کې مخالف لوری لا پسې په کرس کرس وځاندي او وايي هو! دا هر څه کوم ورڅه لاس دې خلاص، څه کولای شي؟

په دې کې موږ بیا خپل (تش لاس) ته وگورو او: لکه یتیم له ژړا ډکې سترگې چاته ورومه؟!

۳- نهه کاله کېږي چې موږ د روانې ستونزې دعواملو په پېژندنه تېر کړل، دا غر په هغه غره ولو، د کارپوهانو ډلې ډلې تلویزیون په تلویزیون او راډیو په راډیو گرځي، حکومت هم د کمیسیونونو دروین جوړ کړي، نړیواله ټولنه هم د تحقیقاتو وعدې ورکوي، بس ټول سره ورک دي چې د کوم څه (؟) عامل او معلول معلوم کړي. خو، پخوا د کلاوې سر ورک و، اوس ټوله کلاوه ورکه ده، نه علت معلوم شو نه معلول، هغه څه چې کم دي ددې اساسي پوښتنې ځواب دی چې « څه باید وکړو؟».

موږ له (علت پلټنې) څخه (عمل کولو) ته نه یو وراوښتي. او عمل ځکه نه شو کولای چې وس یې نه لرو او وس یې ځکه نه لرو چې موږ پر ملي ارادې دتکیه کولو توان نه دی رامنځ ته کړی.

موږ له خپلو گاونډیو او زبرځواکونو څخه د گیلې حق ځکه نه لرو، چې دهغوی په وړاندې د څه کولو وس نه لرو، که یو گاونډی ښه په ښکاره زموږ په چارو کې لاس وهي نو موږ د هغه دمخینوي لپاره څه کولای شو؟ کوم وسایل لرو؟ چې د هغه مخه ونیسو؟ وسایل یوازې توپ او توپک نه دي، وسایل د افغانستان د ټول ملت متحرک کول دي؟

(که د افغانستان نفوس ۲۸ میلیونه فرض کړو) د ۲۸ میلیونو افغانانو قانع کول یوه لویه وسله او لوی قوت دی، خو موږ لاهم ۲۸ میلیونه افغانانو ته خپل دښمن نه دی ورپېژندلی او دوی ته مو د قوت کېدو لاره چاره نه ده وربښولې. ولې؟

د پاڼو شمیره: له 1 تر 2

افغان جرمن آنلاین په درنښت تاسو همکارۍ ته رابولي. په دغه پته له موږ سره اړیکه ټینګه کړئ maqalat@afghan-german.de

پاڼونه: دلیکنې د لیکنیزې بڼې پازوالي د لیکوال په غاړه ده، هبله من یو خپله لیکنه له رالیږلو مخکې په څیر و لولئ

ځکه، چې مور په دې فکر نه دی کړی، مور ددې پر ځای چې ۲۸ میلیونه افغانان سره یو کړو او په ځواک یې له گاونډیو او زبرځواکونو څخه لاره ورکه کړو، ایله مو د څوکیو پر ویش ناندري و هلي، د پیسو گټلو هڅه مو کړې او د وروستي موډ درېشي اغوستلي په مرمی ضد موټرو کې سپاره شوي یو، زموږ لپاره د حکومتوالی ټول معیارونه همدا دي. نو ټاکلي ستونزې دادي :

۱- افغانستان دښمنان لري!

۲- دا دښمنان نه عقیده پېژني، نه له خدایه دارېږي، نه یې زړه سوزي او نه هم اخلاق لري؟

۳- دښمنان د خپلو گټو لپاره زموږ دښمنان دي؟

۴- خو مور خپلي گټې نه پېژنو؟ لا مو خپلي گټې نه دي تعريف کړي.

۵- دا گټې زموږ تر جیب، موقف، څوکی، ډلي او قوم پورې را وړې شوي دي.

۶- د گټو تعريف اسانه دی ، خو که معیار یې (افغانستان) او (افغان انسان) وي.

۷- د (څه باید وکړو!) مهم اصل مو هېر دی.

درېیمه لاره : تر هر څه وړاندې باید له دښمن سره د برخورد بنسټونه نوي کړو. د هغوی د رحم، اخلاقو او عقیدې را ننگول پرېږدو. دا زموږ کار نه دی چې په گاونډیو کې اخلاق وروزو، د ملامتولو لپاره یې اسناد برابر کړو یا دیني موعظې ورته وکړو. مور باید خپل ټول قوت د ځان جوړولو لپاره را غوند کړو او خپل ملي قوت ددې لپاره وکاروو چې د کړو خولو د سمولو لپاره سوک ولرو. (د ځان پیاوړي کول) د ټولو ستونزو د حل کيلې ده، خو ځان به څنگه پیاوړی کوو؟ تر هر څه وړاندې باید ۲۸ میلیونه افغانان په پورتنيو واقعیتونو خبر کړو او په دې یې پوهوو چې یونه، څو لوی دښمنان راته په کمین کې ناست دي او دا دښمنان د ۲۸ میلیونو افغانانو ملي زور څخه ډېر وېرېږي، ځکه خو یې یو کیدو ته نه پرېږدي.

۲۸ میلیونه افغانان باید د ۲۸ میلیونه افغانانو د ژغورني، پرمختگ او هوساینې لپاره سره یو شي (هر څه د افغان انسان لپاره!) راضي له خپل ملت سره خبرې وکړو! رهبري یې کړو او د ژغورني استقامت ته یې ورسم کړو. د ویننټیا د ملي غورځنگ لومړی گام باید داوي چې د سیاستوالو او ملت ترمنځ د پوهاوي پول جوړکړي، که ملت مو خبر کړ او بیا مو ورته (د څه کولو) علمي - عملي میکانیزمونه ور وښوول هر څه په ډراماتیک ډول سمېږي. بیا د روښانتیا په پړاو کې د (ځان پیاوړي) کولو لپاره د ۲۸ میلیونه افغانانو عمل دی، هره ورځ ۲۸ میلیونه خښتې یو پر بل کېښودل کېدای شي، هره ورځ ۲۸ میلیونه نیالگي کینول کېدای شي او هره ورځ ۲۸ میلیونه کیلو غنم کرلای شو، هره ورځ میلیونه ۲۸ لیتره اوبه پر خپلو دښتو ورسمولای شو، خو باید د ۲۸ میلیونه افغانانو لپاره ملي رهبري رامنځ ته کړو، دا رهبري اسانه رامنځ ته کېږي د ویننټیا د پړاو دنده همدا ده چې له نویو سیاستونو سره زموږ چلند نوی کړي او ملت پر خپل ځان را غوند کړي. ددې لپاره چې ۲۸ میلیونیز ځواک رامنځ ته کړو، نو (هر څه د افغان انسان لپاره) باید معرفي شي، ټول سیاستونه باید افغانستان محوره شي. مخ پر وړاندې د ودان افغانستان په لور !

د پانوی شمیره: له 2 تر 2

افغان جرمن آنلاین په درنښت تاسو همکارۍ ته راښوولې. په دغه پته له مور سره اړیکه ټینګه کړئ maqalat@afghan-german.de
یادونه: دلیکني د لیکنيزې بني پازوالي د لیکوال په غاړه ده ، هيله من يو خپله لیکنه له رالیرلو مخکې په څیر و لولئ